

آپ کا اب بھی بھتیجا ہے تو ہم تو پھر بہ نجات ہی ہوئے۔ اس پر ناراض ہو کر حضرت علیؓ فرماتے ہیں و یحک ان الله قد اطلع علی اهل بدر فقال اعملوا ما شئتم فقد غفرت لكم۔ دیکھیے، یہ شان تھی ان لوگوں کی آپس کی لڑائی کی۔ وہ تلوار بھی ایک دوسرے پر اٹھا کر رخصت ہو رہے تھے۔ ان کے دلوں میں ایک دوسرے کی قدر، عزت، محبت، اسلامی حقوق کی مراعات، اس شدید خاندانی جنگ کی حالت میں بھی جوں کی توں برقرار رہی۔ اس میں ایک سربرموز فرق نہ آیا۔ بعد کے لوگ ہمیں کے حامی بن کر ان میں سے کسی کو گائیاں دیں تو یہ ان کی اپنی بدتمیزی ہے، مگر وہ لوگ آپس کی عداوت میں نہیں لڑے تھے اور لڑ کر بھی ایک دوسرے کے دشمن نہ ہوئے تھے۔

کیا مشرکین کے بچے جنت میں جائیں گے؟

سوال :- میں ایک ۸ سالہ سندھی نوجوان ہوں اس وقت مشرک میں ہوتے ہوئے ایک عربی مدرسہ میں دو سال سے دینی تعلیم بھی حاصل کر رہا ہوں۔ ہمارے ہاں عربی تعلیم کا نظام کچھ اس طرز کا ہے کہ ابتدا ہی میں میرے اندر اس تعلیم سے نفرت اور بیزاری پیدا ہو گئی اور ایک سال کے اندر اندر اسی عربی تعلیم نے مجھے ”لاندہب“ بنا کے رکھ دیا۔ لیکن چونکہ میرے اندر صراطِ مستقیم پانے کی دلی تمنا تھی اس لیے میں ہمیشہ بارگاہِ الہی کے حضور میں دعا کرتا رہا کہ وہ مجھے ”راہِ راست“ پر لے آئے۔ اللہ تعالیٰ نے انتہائی کم زمانی کی کہ مجھے ایمان ایسی دولت پھر سے عطا ہوئی چنانچہ میں اب اُسی کے فضل و کرم سے دل و جان سے مسلمان ہوں، قومیت سے سنتِ قنفر اور نظریۃ انسانیت کا پیرو۔ اس ایک سال کے عرصہ میں میں نے ”مسند و منبر و دنوں کو دیکھا لیکن کہیں سے اطمینانِ قلبی نصیب نہیں ہوا۔ اور اگر کہیں سے یہ نعمت میسر آئی تو پھر اُسی کتابِ الہی کے مطالعہ سے جسے لوگ قرآن حکیم کہتے ہیں۔

یوں تو اب میں اسلام کو اپنا دین مان چکا ہوں لیکن پھر بھی مطالعہ کے دوران میں بعض احادیث اور فقہی مسائل ایسے آتے ہیں جو بے باوقات مجھے پریشان کرتے ہیں۔ آج ہی کی بات ہے کہ مدرسہ

میں مشکوٰۃ کا درس ہو رہا تھا۔ جب اس حدیث پر پہنچا جو باب الایمان بالقدر میں ہے کہ عن ابن مسعود قال قال رسول اللہ صلی اللہ علیہ وسلم الواحدة والمودة فی النار (لڑکی کو زندہ گارنے والی اور وہ لڑکی جو زندہ گارے گی گئی، وہ دونوں جہنم میں جائیں گی)۔ تو میں نے استاد مکرم سے عرض کیا کہ حضور یہ حدیث میری سمجھ میں نہیں آئی۔ انھوں نے جواب دیا کہ تمہاری سمجھ ہے ہی کیا کہ تم اسے سمجھ سکو، تمہیں تو بس آیتا وصدقا ہی کہنا چاہیے۔ میں نے عرض کیا کہ یہ صبیح ہے کہ میری سمجھ ناقص ہے لیکن میں اتنا تو سمجھ سکتا ہوں کہ حضور اکرم صلی اللہ علیہ وسلم کے دہن مبارک سے ایسے نانا انصافی کے الفاظ نہیں نکل سکتے۔ اگر آپ نے یہ حدیث فرمائی ہے تو اس کا مفہوم یہ نہیں ہو سکتا جو کہ بظاہر ترجمہ سے معلوم ہوتا ہے، اور اگر اس کا مفہوم یہی ہے تو پھر یہ حدیث حضور صلی اللہ علیہ وسلم کی نہیں ہو سکتی۔ میرے یہ الفاظ کہنے تھے کہ میرے لیے مصیبت پیدا ہو گئی۔ مجھے شخص اس وجہ سے مدرسہ سے نکال دیا گیا اور کہا گیا کہ تم منکر حدیث ہو۔ حالانکہ میں منکرین حدیث کے مسلک کو صحیح نہیں سمجھتا اور اسے گمراہ کُن خیال کرتا ہوں۔ لیکن سوال یہ ہے کہ کیا ہمیں احادیث کو سمجھنے کا حق بھی پہنچتا ہے یا نہیں۔ ہم بلا سوچے سمجھے کس طرح اس قسم کی احادیث پر آمنا وصدقا کہنا شروع کر دیں حالانکہ بعض محدثین نے اس کی اسناد کو بھی ضعیف قرار دیا ہے۔ براہ کرم اس حدیث کی وضاحت فرما کر میری رہنمائی فرمائیں۔

جواب: یہ معلوم کر کے بُرا افسوس ہوا کہ آپ کو صرف اس قصود پر مدرسے سے نکال دیا گیا کہ درس حدیث کے دوران میں ایک حدیث کے مضمون پر آپ کو شک لاحق ہوا تھا اور پڑھانے والے مولوی صاحب آپ کا شک رفع کرنے سے عاجز تھے۔ قصود تو اصل میں اُن مولوی صاحب کا تھا جو اس چیز کی تعلیم دینے بیٹھ گئے تھے جس کی مشکلات کو حل کرنے کی قابلیت ان میں نہ تھی لیکن افسوس کہ اس کی سزا آپ کو دوسرے دی گئی۔ ایسی ہی حرکات سے ہمارے ہاں کے بعض علمائے کرام اچھے خاصے صحیح الشکر اور سلیم الطبع لوگوں کو گمراہیوں کی طرف دھکیل دیتے ہیں۔ آپ کو جس حدیث کے مضمون نے پریشانی میں ڈالا ہے وہ دراصل ایک بڑے مسئلے کے فروع میں سے ہے۔ اصل مسئلہ یہ ہے کہ وہ بچے جو سن رشد کو پہنچنے اور کسی مذہب حق یا مذہب باطل کو بالارادہ اختیار کرنے سے پہلے ہی مر گئے ہوں ان کا انجام کیا ہوگا۔ اس مسئلے پر روشنی ڈالنے والی بہت سی احادیث پائی جاتی ہیں، مگر ان میں بڑا

اختلاف ہے۔ بعض حدیثوں سے معلوم ہوتا ہے کہ وہ سب جنت میں جائیں گے بعض کہتی ہیں کہ کفار و مشرکین کے بچے دوزخ میں اور اہل ایمان کے بچے جنت میں جائیں گے۔ اور بعض سے یہ بات مترشح ہوتی ہے کہ اللہ تعالیٰ ان کے معاملے کا فیصلہ اپنے اس علم کے لحاظ سے کرے گا کہ وہ کیا کرنے والے تھے، یعنی جہان ہو کہ وہ مومنین صالح بنتے یا کچھ اور۔ انہی مختلف المعنی احادیث میں سے ایک وہ حدیث بھی ہے جس کا آپ نے ذکر کیا ہے۔ وہ ان احادیث کے سلسلے میں آتی ہے جو اس بات پر دلالت کرتی ہیں کہ کفار و مشرکین کے بچے جہنم میں جائیں گے، یا بالفاظ دیگر بچوں کے ساتھ آخرت میں وہی معاملہ کیا جائے گا جس کے مستحق ان کے والدین ہونگے۔ جب احادیث میں اس طرح کا کھلا کھلا اختلاف واقع ہو جائے، اور ان کو جمع کر کے کوئی اکیسا مفہوم تلاش کرنا مشکل ہو جس میں سب کے درمیان مطابقت پیدا ہو سکے، تو پھر یہ دیکھنا ضروری ہو جاتا ہے کہ ان میں سے کون سند کے لحاظ سے زیادہ قوی اور معنی کے لحاظ سے قرآن اور دین کے اصولِ عامہ کے مطابق ہیں جو احادیث ایسی ہوں ان کو وہ سری تمام احادیث پر ترجیح دی جائے گی اور انہی کو قبول کیا جائے گا۔

علمائے محققین نے اس قاعدے کے مطابق ان مختلف احادیث کو باپنے کو مسئلہ زیر بحث میں جس چیز کو مذہب صحیح قرار دیا ہے وہ یہ ہے کہ ایسے تمام بچے جنت میں جائیں گے، کیونکہ اسی مضمون کی احادیث زیادہ قوی ہیں، قرآن کے مطابق ہیں، اور دین کے اصولِ عامہ بھی انہی کی تائید کرتے ہیں۔ چنانچہ امام نووی مفسرِ مسلم میں اس مسئلے پر کلام کرتے ہوئے لکھتے ہیں:

”وہ مشرکین کے بچے تو ان کے بارے میں تین مذہب ہیں۔ اکثر لوگ کہتے ہیں کہ وہ اپنے آباؤ اجداد کے ساتھ جہنم میں جائیں گے۔ ایک گروہ ان کے معاملہ میں توقف کرتا ہے اور تیسرا مذہب یہ ہے کہ وہ اہل جنت میں سے ہیں۔ یہی مذہب صحیح ہے، اسی کو محققین نے اختیار کیا ہے، اور اس کی تائید بہت سی چیزوں سے ہوتی ہے۔ مثلاً بخاری کی وہ حدیث جس میں بیان ہوا ہے کہ نبی صلی اللہ علیہ وسلم نے خواب میں حضرت ابراہیم کو بہشت میں دیکھا اور ان کے اندر گروہوں کے بچے تھے، صحابہ کرام نے پوچھا کیا ان میں مشرکین کے بچے بھی تھے، حضرت نے فرمایا ہاں مشرکین کے بچے بھی تھے اور اللہ تعالیٰ کا یہ ارشاد کہ وَصَلْنَا مَعَهُنَّ بَنِينَ حَتَّىٰ تَبْعَثَ رَسُولًا، ہم عذاب دینے والے نہیں ہیں جب تک کہ کوئی رسول نہ بھیج دیں۔ اور یہ بات متفق علیہ ہے کہ بچے پر کوئی ذمہ داری نہیں ہے

لعمدہ رسول کا قول اس پر لازم ہوتا ہے جب تک کہ وہ باغ نہ ہو جائے۔ کتاب القصد۔ باب معنی کل مولود یولد علی الفطرت۔

جہاں تک قرآن مجید کا تعلق ہے وہ اگرچہ اس کی مراحت تو نہیں کرتا کہ غیر مکلف انسان سب کے سب جنت میں جائیں گے، مگر اس معاملہ میں وہ صاف فیصلہ دیتا ہے کہ بہنم میں صرف وہی لوگ جائیں گے جو انبیاء علیہم السلام کی دعوت سے منہ موڑ کر شیطان کا اتباع کریں۔ لَيْسَ لَكَ يَكُونُ لِلنَّاسِ عَلَى اللَّهِ حُجَّةٌ بَعْدَ الرُّسُلِ وَالنَّاسُ كُفَرٌ لَا أَمَلُ لَكَ جَهَنَّمَ مِنْكَ وَمِمَّنْ تَبِعَكَ مِنْهُمْ أَجْمَعِينَ (مر۔ رکوع ۵) كَلَّمَآ الْبَقِي فِيهَا فَوُجَّ مَسَاكُهُمْ خَرْنُهَا أَلَمْ يَأْتِكُمْ نَذِيرٌ قَالُوا بَلَى قَدْ جَاءَنَا نَذِيرٌ فَكَذَّبْنَا (الملک۔ رکوع ۱) لَا يَكِلِفُ اللَّهُ نَفْسًا إِلَّا دُسْعًا لَهَا مَا كَسَيْتُ وَعَلَيْهَا مَا كَسَبَتْ (البقرہ۔ رکوع ۲۰)۔ یہ اور بہت سی دوسری آیات اس معاملہ میں بالکل صاف ہیں۔

اب رہ گئیں انادیت، تو ان میں بکثرت ایسی صحیح روایات موجود ہیں جو یا تو اس کی مراحت کرتی ہیں کہ نچے جنت میں جائیں گے، یا اس پر دلالت کرتی ہیں کہ وہ عذابِ آخرت سے محفوظ رہیں گے۔ ان میں سب سے زیادہ مشہور وہ روایت ہے جو صحیحین میں کئی طریقوں سے آئی ہے کہ

ما من مولود الا یولد علی الفطرتة فابواه
یہودانہ ونبصانہ ویحیسانہ کما استبح
البھیمة جمارہل تحسوت فیہا من جلاء
کوئی بچہ ایسا نہیں ہے جو فطرت پر پیدا نہ ہوتا ہو۔ بعد میں
اس کے والدین اسے یہودی، نصرانی، مجوسی بنالیتے ہیں۔
اس کی مثال ایسی ہے کہ جانور کے پیٹ سے میوہ و سالم
جانور پیدا ہوتا ہے، کیا ان میں سے کسی کو تم گن کٹا پاتے ہو؟
یعنی ان کچھ کمان تو بعد میں جاہل لوگ اپنی رسوم کی وجہ سے کاٹتے ہیں

اس حدیث میں فطرت پر پیدا ہونے سے مراد فطرتِ اسلام پر پیدا ہونا ہے، کیونکہ یہودیت، نصرانیت اور مجوسیت کو اس کے بالمقابل بیان کیا گیا ہے۔ نیز اس کی بعض روایتوں میں علی خطرة الاسلام وعلی هذه الملة کے الفاظ وارد ہوئے ہیں جو بات کو بالکل واضح کر دیتے ہیں۔ اس سے یہ نتیجہ خود بخود نکلتا ہے کہ بچہ خواہ کافر یاں باپ ہی کا کیوں نہ ہو، اپنے والدین کے مذہب پر نہیں بلکہ اس فطری مذہب پر پیدا ہوتا ہے

جس کے متعلق قرآن مجید میں فرمایا گیا ہے کہ فُطِرَہُ اللّٰہِ اَلَّتِیْ فُطِرَ النَّاسُ عَلَیْہَا لَا تَبْدِیْلَ لِخَلْقِ اللّٰہِ فَاَلِذَکَ
 الدِّیْنُ النَّصِیْہُ (الرّوم - رکوع ۴) وہ ماں کے پیٹ سے کفر لے کر نہیں آتا، بلکہ کفر، شرک، وہریت جو کچھ بھی اس
 ولادت سے ہوتی ہے، بعد میں اپنے ماحول سے لاحق ہوتی ہے۔ اب اگر وہ اُس عمر کو نہ پہنچا ہو جس میں یہ بیرونی اثرات
 اس پہنچیں اور وہ ان کو قبول کر کے کافر یا مشرک یا وہرہ بنے، تو اس کے معنی یہ ہیں کہ وہ خدا کی بنائی ہوئی اس
 صحیح فطرت پر دنیا سے رخصت ہو گیا جو کفر اور معصیت سے پاک ہے۔ کوئی وجہ نہیں کہ وہ اس دارالمخاب
 میں بھیجا جائے جو صرف کافروں اور فاسقوں ہی کے لیے بنایا گیا ہے۔

اسی مضمون سے ملتی جلتی حدیث وہ ہے جس میں نبی صلی اللہ علیہ وسلم اللہ تعالیٰ کا یہ ارشاد نقل فرماتے ہیں
 اَلَّتِیْ خَلَقْتَ عِبَادَیْ حُنَفَاءَ کُلِّہُمْ وَاَنْہُمْ
 اَتَنہُمُ الشَّیَاطِیْنَ فَاجْتَلَنَہُمْ عَنْ دِیْنِہُمْ (مسلم)
 میں نے اپنے سب بندوں کو حنیف پیدا کیا۔ اور
 شیاطین آئے اور انھیں ان کے دین سے ہٹا دئے۔
 اس حدیث کی بعض روایتوں میں خنفاء مسلمین کے الفاظ میں یعنی اللہ نے ان کو مسلم حنیف پیدا فرمایا تھا
 اس سے بھی یہ نتیجہ نکلتا ہے کہ جو انسان شیطانی گمراہیوں کو اغوا اور اختیار کرنے سے پہلے مرجائیں وہ اسی
 حنیفیت کے عالم میں مرتے ہیں جو ان کا پیدا کنشی دین ہے، اور ان کے عذاب آخرت میں مبتلا ہونے کی کوئی وجہ
 نہیں ہو سکتی۔

اس کے بعد وہ احادیث ملاحظہ ہوں جن میں صراحت ہے کہ کافر و مومن سب کے بچے جنت میں جائیں گے۔
 اس معنی میں سب سے زیادہ معتبر وہ حدیث ہے جو امام بخاری نے کتاب التنبیہ اور کتاب الجنائز میں حضرت سمرہ
 بن جندب سے نقل کی ہے۔ اس میں وہ بیان کرتے ہیں کہ ایک روز صبح کی نماز کے بعد حضور نے اپنا ایک طویل
 خواب سنایا جو آپ نے رات کے وقت دیکھا تھا۔ اس خواب میں حضور کو عذاب اور ثواب کے بہت سے مناظر
 دھلے گئے تھے، اور ایک جگہ جنت میں آپ کی ملاقات ایک طویل القامت بزرگ سے ہوئی تھی جن کے
 گرد و پیش بہت سے بچے (اولاد الناس) تھے۔ میر کرانے والے فرشتے (جبریل) نے آپ کو بتایا کہ یہ بزرگ
 ابراہیم علیہ السلام ہیں، واما الولدان الذین حولہ فکل مودومات علی الفطرة : ”وہ بچے جو ان
 کے گرد و پیش ہیں، تو ان میں ہر وہ بچہ شامل ہے جو فطرت پر مرا ہے“ اس کی تشریح چاہتے ہوئے حاضرین میں

سے ایک صاحب نے سوال کیا واولاد المشاکین؟ کیا ان میں مشرکین کے بچے بھی شامل تھے؟ حضور نے فرمایا واولاد المشاکین؟ ہاں مشرکین کے بچے بھی۔

اس کی تائید اُس رعایت سے بھی ہوتی ہے جو مسند احمد میں تفسار بنت معاویہ بن حُریم سے مروی ہے۔ وہ کہتی ہیں کہ میری پھوپھی نے رسول اللہ صلی اللہ علیہ وسلم سے پوچھا من فی الجنة؟ جنتی کون ہے؟ حضور نے فرمایا النبی فی الجنة، والشہید فی الجنة والمولود فی الجنة۔ نبی جنتی ہے، شہید جنتی ہے، بچہ جنتی ہے۔ بعض علماء نے اس سے یہ نتیجہ نکالا ہے کہ قرآن مجید میں جن کو علمان اور ولدان تَخَذُوْنَ (ہمیشہ حالت طفلی ہی میں رہنے والے لڑکے) کہا گیا ہے وہ یہی بچے ہونگے۔ یہ بات بہت قرین قیاس معلوم ہوتی ہے اور بعید نہیں کہ اس کی صورت یہ ہو کہ جن بچوں کے والدین جنتی نہ ہوں وہ اہل جنت کے دائمی وابدی غلام بنادیتے جائیں، واللہ اعلم بالصواب۔

اس بات کو اصل قرار دینے کے بعد دوسری تمام احادیث کی یا تو اس کے مطابق تاویل کی جائے گی، یا پھر اُن کے بارے میں توقف کیا جائے گا۔ ہو سکتا ہے کہ وہ اپنی جگہ صحیح ہوں مگر ان کے کوئی ایسے معنی ہوں جو روایت کردہ الفاظ سے پوری طرح ظاہر نہ ہو رہے ہوں۔